

Bachelor of Arts (B.A.) Final Examination
URDU
Compulsory
(Other Language)

Time : Three Hours]

[Maximum Marks :100

20

سوال نمبر ۱۔ درج ذیل عنوانات میں سے کسی ایک پر مضمون تحریر کیجئے :—

(۱) معاشرے میں بڑھتے جرائم اور ہماری ذمہ داریاں

(۲) سوشل میڈیا کے معاشرے پر مضر اثرات

(۳) اردو زبان— ایک تہذیب

(۴) ہم نے موبائل خریدا— (مزاحیہ)

20

سوال نمبر ۲۔ درج ذیل میں سے کسی ایک سوال کا مفصل جواب تحریر کیجئے :—

(۱) حالی کی مختصر سوانح حیات لکھتے ہوئے ”یادگار غالب“ کی روشنی میں ان کی طرزِ تحریر کا جائزہ لیجئے۔

(۲) فیض احمد فیض کے حالاتِ زندگی مختصر تحریر کرتے ہوئے ان کی شاعری کی خصوصیات بیان کیجئے۔

(۳) مجاز کے سوانحی کوائف تحریر کرتے ہوئے ’آوارہ‘ نظم کا تنقیدی جائزہ لیجئے۔

10

سوال نمبر ۳۔ (الف) درج ذیل اقتباسات کی وضاحت مع حوالہ کیجئے (کوئی دو) :—

(۱) مرزا غالب مع اپنے چھوٹے بھائی کے سن شعور تک آگرے ہی میں رہے۔ اگرچہ سات برس کی عمر سے وہ دہلی میں

آنے جانے لگے تھے، لیکن شادی کے بعد تک ان کی مستقل سکونت آگرے ہی میں رہی اور شیخ معظم، جو اس زمانے

میں آگرے کے نامی معلموں میں سے تھے، ان سے تعلیم پاتے رہے۔ اس کے بعد ایک شخص پارسى نژاد، جس کا نام

آتش پرستی کے زمانے میں ہرمزد تھا اور بعد میں مسلمان ہونے کے بعد الصمد رکھا گیا، غالباً آگرے میں سیاحانہ وارد

ہوا، جو کہ دو برس تک مرزا کے پاس اول آگرے اور پھر دہلی میں مقیم رہا۔ مرزا نے اس سے فارسی زبان میں کسی قدر

بصیرت پیدا کی۔

(۲) اہل دہلی میں سے جن لوگوں نے مرزا کو جوانی میں دیکھا تھا، ان سے سنا گیا کہ عنفوانِ شباب میں وہ شہر کے نہایت

حسین اور خوش رو لوگوں میں شمار کیے جاتے تھے اور بڑھاپے میں بھی جب کہ راقم نے پہلے ہی بار ان کو دیکھا ہے،

حسانت اور خوبصورتی کے آثار ان کے چہرے اور قد و قامت اور ڈیل ڈول سے نمایاں طور پر نظر آتے تھے۔ مگر اخیر

عمر میں قلتِ خوراک اور امراضِ دائمی کے سبب وہ نہایت نحیف و نزار ہو گئے تھے۔ لیکن چوں کہ ہاڈ بہت چمکا، قد

کشیدہ اور ہاتھ پانوں زبردست تھے، اس حالت میں بھی وہ ایک نووارد تو رانی معلوم ہوتے تھے۔

(۳) مروت اور لحاظ مرزا کی طبیعت میں بدرجہٴ غایت تھا۔ باوجود کہ اخیر عمر میں وہ شعر کی اصلاح دینے سے بہت

گھبرانے لگے تھے، بایں ہمہ، لکھتے ہیں ”جہاں تک ہوسکا احباب کی خدمت بجالایا۔ اور اراقِ اشعار لیٹے لیٹے دیکھتا

تھا اور اصلاح دیتا تھا۔ اب نہ آنکھ سے اچھی طرح سو جھے، نہ ہاتھ سے اچھی طرح لکھا جائے۔ کہتے ہیں کہ شاہ

شرف بوعلی قلندر کو بسبب کبر سن کے خدا نے فرض اور پیہر نے سنت معاف کر دی تھی۔ میں متوقع ہوں کہ میرے دوست بھی خدمتِ اصلاح اشعار سے مجھے معاف کریں۔ خطوطِ شوقیہ کا جواب جس صورت سے ہو سکے گا، لکھ دیا کروں گا۔ باوجود اس کے بھی لوگ مرزا کو برابر ستاتے رہتے تھے۔

(۴) اس واقعے کے بعد یہ بات عموماً مشہور ہو گئی کہ بادشاہ شیعہ ہو گئے۔ اس شہرت کا بادشاہ کو بہت رنج ہوا اور حکیم احسن اللہ خاں مرحوم نے اس کے تدارک کے لئے کچھ رسالے شائع کرائے اور بہت سے اشتہارات کو چوں اور بازاروں میں چسپاں کرائے گئے اور بادشاہ کے حکم سے مرزا صاحب نے بھی ایک مثنوی فارسی زبان میں لکھی جس کا نام غالباً ”وضع الباطل“ رکھا گیا تھا اور جس میں بادشاہ کو تشیع کے اتہام سے بری کیا گیا تھا۔ اس مثنوی میں مرزا نے اپنی طرف سے کوئی بات نہیں لکھی تھی، بلکہ جو مضامین حکیم احسن اللہ خاں نے بتائے تھے، ان کو فارسی میں نظم کر دیا تھا۔

10 (ب) درج ذیل سوالوں کے مختصر جواب تحریر کیجئے (کوئی پانچ) :-

- (۱) مہر نیم روز اور ماہ نیم ماہ سے آپ کیا جانتے ہیں؟
- (۲) قاطع برہان کے جواب میں کون کون سے رسالے لکھے گئے؟
- (۳) دوستوں اور رشتہ داروں کے ساتھ مرزا کا سلوک کیسا تھا؟
- (۴) مرزا کے سفر کلکتہ کی غرض و غایت کیا تھی؟
- (۵) مرزا کو کس پھل سے رغبت تھی؟ اسی نسبت سے کوئی ایک لطیفہ قلم بند کیجئے۔
- (۶) مرزا کی شادی کس عمر میں کس سے ہوئی تھی؟
- (۷) مرزا کو کون سے خطابات سے نوازا گیا؟
- (۸) مؤمن خان موئن کے کس شعر پر مرزا سردھنتے تھے؟

10 سوال نمبر ۴۔ (الف) درج ذیل میں سے کسی ایک نظم کا خلاصہ لکھیے :-

- (۱) پہلی سی محبت
- (۲) چاند تاروں کا بن
- (۳) آوارہ

10 (ب) درج ذیل اشعار کی تشریح بحوالہ شاعر کیجئے۔ (کوئی دو) :-

- (۱) راستے میں رک کے دم لے لوں، مری عادت نہیں
لوٹ کر واپس چلا جاؤں، مری فطرت نہیں
اور کوئی ہم نوا مل جائے، یہ قسمت نہیں
اے غم دل کیا کروں اے وحشت دل کیا کروں

(۲) اب بھی دلکش ہے ترا حسن مگر کیا کیجیے
اور بھی غم ہیں زمانے میں محبت کے سوا
راحتیں اور بھی ہیں، وصل کی راحت کے سوا
مجھ سے پہلی سی محبت مرے محبوب نہ مانگ

(۳) حسرت ہے چپکتی در و دیوار سے کیا کیا
ہوتا ہے اثر دل پہ ان آثار سے کیا کیا
نالے ہیں نکلتے دل افکار سے کیا کیا
اٹھتے ہیں شرر آہ شرر بار سے کیا کیا

(۴) اے حسن جہاں سوز! کہاں ہیں وہ شرارے
کس باغ کے گل ہو گئے؟ کس عرش کے تارے
کیا بن گئے اب کر مک شب تاب وہ سارے
ہر شام چمکتے ہیں جو راوی کے کنارے

10

سوال نمبر ۵۔ (الف) درج ذیل سوالوں کے جواب ایک یا دو جملوں میں تحریر کیجئے (کوئی پانچ) :-

- (۱) ”یادگار غالب“ کس کی تصنیف ہے اور کس موضوع پر لکھی گئی ہے؟
- (۲) مرزا کی تعلیم و تربیت کے متعلق تحریر کیجئے۔
- (۳) مرزا کے قید و رہائی کے واقعہ پر روشنی ڈالئے۔
- (۴) مرزا نے سرکاری نوکری سے انکار کیوں کیا؟
- (۵) مرزا کے مطالعہ کتب کا حال تحریر کیجئے۔
- (۶) فیض احمد فیض کس تحریک سے وابستہ تھے؟
- (۷) نظم ”چاند تاروں کا بن“ میں شاعر نے کیا پیغام دیا ہے؟
- (۸) مجاز قصر سلطاں کیوں پھونک دینا چاہتے ہیں؟

10

(ب) درج ذیل معروضی سوالوں کے جواب لکھیے :-

(۱) کون سے شاعر ”مرزا نوشہ“ کے نام سے جانے جاتے ہیں؟

- | | |
|----------|----------|
| (۱) مومن | (۲) غالب |
| (۳) فیض | (۴) انیس |

(۲) غالب کا انتقال کہاں ہوا؟

- | | |
|-----------|--------------|
| (۱) دہلی | (۲) آگرہ |
| (۳) لکھنؤ | (۴) فیض آباد |

- (۳) غالب کس شاعر کا تخلص ہے؟
- (۱) مرزا اسد اللہ خاں
(۲) اقبال
(۳) مومن خان
(۴) مولانا حالی کہاں پیدا ہوئے؟
- (۱) دہلی
(۲) آگرہ
(۳) پانی پت
(۴) لکھنؤ
- (۵) 'حیات جاوید' کس کی تصنیف ہے؟
- (۱) غالب
(۲) حالی
(۳) شبلی
(۴) جوش
- (۶) عناصرِ خمسہ میں کس کا شمار ہوتا ہے؟
- (۱) مومن خاں مومن
(۲) مرزا شیفتہ
(۳) مہدی افادی
(۴) مولانا حالی
- (۷) 'شاعر انقلاب' اور 'شاعر شباب' کس شاعر کو کہا جاتا ہے؟
- (۱) اسرار الحق مجاز
(۲) جوش ملیح آبادی
(۳) فیض احمد فیض
(۴) جگر مراد آبادی
- (۸) مخدوم محی الدین کی نظم ہے :
- (۱) چاند تاروں کا بن
(۲) آوارہ
(۳) پہلی سی محبت
(۴) نور جہاں کا مزار
- (۹) فیض احمد فیض کی نظم ہے :
- (۱) پہلی سی محبت
(۲) آوارہ
(۳) چاند تاروں کا بن
(۴) شکست زنداں کا خواب
- (۱۰) 'نور جہاں کا مزار' نظم کے شاعر ہیں :
- (۱) تلوک چند محروم
(۲) جذبی
(۳) مجاز
(۴) مخدوم